



# तंत्र शिक्षण संचालनालय, महाराष्ट्र राज्य,

३, महापालिका मार्ग, पत्र पेटी क्रमांक १९६७, मुंबई ४०० ००९.  
दूरध्वनी - २२६२०६०१, २२६९०६०२, २२६४११५०/५१, फॅक्स - २२६९२१०२.  
तार - EDUTECH E-mail : Desk2@dte.org.in Internet : http://www.dte.org.in

क्रमांक : २/एनजीसी/इंजि./मान्यता/२०१०/२०५९

दिनांक : 30 DEC 2010

प्रति,  
प्राचार्य,  
सुर्योदय कॉलेज ऑफ इंजिनिअरींग अँड टेक्नॉलॉजी,  
विहिरगाव, उमरेर रोड,  
जिल्हा नागपूर

( Institute Code 4613)

विषय : शैक्षणिक वर्ष २०१०-११ पासून विना-अनुदान तत्वावर नवीन अभियांत्रिकी  
महाविद्यालय सुरु करण्यास परवानगी देण्याबाबत.

संदर्भ : १. अखिल भारतीय तंत्र शिक्षण परिषदेचे पत्र क्र. एफ नं.वेस्ट/१-६५९५९८९/२०१०/न्यू दि. १३/०७/२०१०  
२. शासन निर्णय क्र.टिईएम-२०१०/(१६५/१०)/तांशि-४, दि. २६ जुलै, २०१०.

उपरोक्त विषया संदर्भात आपणास कळविण्यात येते की, अखिल भारतीय तंत्रशिक्षण परिषदेने दिलेल्या मान्यतेस अनुसरून शासनाने वरील संदर्भाधीन शासन निर्णयान्वये आपल्या संस्थेला शैक्षणिक वर्ष २०१०-११ पासून विना-अनुदान तत्वावर नवीन अभियांत्रिकी महाविद्यालय खाली दर्शविलेल्या प्रवेशक्षमतेसह सुरु करण्यास विहित अटीच्या अधिन राहून परवानगी दिलेली आहे.

अ.क्र.	अभ्यासक्रमाचे नांव	प्रवेशक्षमता
१.	सिव्हिल इंजिनिअरींग	६०
२.	मेकॅनिकल इंजिनिअरींग	६०
३.	कॉम्प्युटर इंजिनिअरींग	६०
४.	इलेक्ट्रॉनिक्स अँड कम्युनिकेशन इंजिनिअरींग	६०
५.	इलेक्ट्रिकल इंजिनिअरींग	६०


सदर अटीपैकी आपण शासन निर्णयात नमूद केलेल्या अटी पालन करण्याचे नोंदणीकृत हमीपत्र रु.१००/- च्या स्टॅम्पपेपरवर या संचालनालयास सादर केलेले आहे.

विहित केलेल्या अटीपैकी उरलेल्या खालील अटी व शर्तीच्या अधिन राहून शैक्षणिक वर्ष २०१०-११ पासून अभियांत्रिकी पदवी अभ्यासक्रमाची नवीन संस्था विना अनुदान तत्वावर सुरु करण्यास व विद्यार्थ्यांस प्रवेश देण्यास या संचालनालयाकडून अंतिम परवानगी देण्यात येत आहे.

- सदर मंजूरी कायम विना-अनुदान तत्वावर राहिल. सदर अभ्यासक्रमासाठी शासनाकडून आवर्ती व अनावर्ती अनुदान कोणत्याही परिस्थितीत व कोणत्याही कारणास्तव मंजूर केले जाणार नाही.
- शासन निर्णय, शिक्षण व सेवायोजन विभाग क्रमांक-टिईएम-३३८२/१९९८३६/(१९०)/तांशि-१ अ, दिनांक २१ मे, १९८३ अन्वये विना-अनुदान तंत्रशिक्षण संस्थांना शासनाने विहित केलेल्या अटी व शर्ती आपणास बंधनकारक असतील.
- संस्थेने अभ्यासक्रम चालविण्यास पूर्णवेळ शिक्षक कर्मचारी नेमावेत. व शासन व अखिल भारतीय तंत्रशिक्षण परिषद यांच्या नियमाप्रमाणे वेतन व भत्ते कर्मचा-यांना देण्यात यावेत. शिक्षक व शिक्षकेतर कर्मचा-यांच्या वेतन व भत्ते इत्यादीबाबत तसेच विद्यार्थ्यांकडून या संचालनालयाकडे तक्रारी आल्यास किंवा न्यायालयीन प्रकरण उद्भवल्यास संस्थेवर कडक कारवाई करण्यात येईल व होणा-या परिणामास सर्वस्वी संस्था जबाबदार राहिल.
- संस्थेने अभियांत्रिकी महाविद्यालयासाठी नियतठेव म्हणून रु.१५.०० लाख युको बँक शाखा, अंजनी चौक, वर्धा रोड, नागपूर येथे खाते क्र. १०८२७८, दि.१९.११.२०१० अन्वये संस्थेचे अध्यक्ष व संचालक, तंत्रशिक्षण, महाराष्ट्र राज्य, मुंबई यांच्या संयुक्त खात्यात ५ वर्षासाठी जमा केलेले आहेत. तसेच द्वितीय वर्षासाठी पुढील शैक्षणिक वर्ष सुरु होण्यापूर्वी रु. १५.०० लाख संयुक्त खात्यात जमा करून नियतठेवीची मूळप्रत पडताळणीसाठी या कार्यालयास सादर करणे आवश्यक आहे त्याची नोंद घ्यावी.

- आपल्या संस्थेला महाराष्ट्र शासन, तंत्रशिक्षण संचालनालय, महाराष्ट्र राज्य, मुंबई शिक्षण शुल्क समिती, मुंबई प्रवेश नियंत्रण समिती, मुंबई व अखिल भारतीय तंत्रशिक्षण परिषद, नवी दिल्ली यांचेकडून वेळोवेळी विहित

- करण्यात आलेले प्रवेश नियम, आरक्षण, शिक्षणशुल्क व इतर शुल्क या संबंधीच्या निर्णयाचे पालन करणे बंधनकारक राहिल.
६. आपल्या संस्थेची फी निर्धारित करण्यासाठी शिक्षण शुल्क समिती बांद्रा यांच्याकडे प्रस्ताव सादर करण्यात यावा. सदर अभ्यासक्रमाचे शुल्क शिक्षणशुल्क समितीने मंजूर केल्याप्रमाणे आकारण्यात यावे. निर्धारित केलेल्या शिक्षण शुल्कापेक्षा जास्त फी आकारू नये. विद्यार्थ्यांकडून शिक्षण शुल्क समितीने निश्चित केलेल्या दरापेक्षा जास्त शुल्क आकारल्यास व याबाबत विद्यार्थी किंवा त्यांच्या पालकांकडून तक्रार प्राप्त झाल्यास किंवा न्यायालयीन प्रकरण उद्भवल्यास होणा-या सर्व परिणामास संस्था जबाबदार राहिल.
७. संस्थेतील ग्रंथालयास आवश्यक ती पुस्तके, नियतकालिके इत्यादी अखिल भारतीय तंत्रशिक्षण परिषद व कुलसचिव, राष्ट्रसंत तुकडोजी महाराज नागपूर विद्यापीठ, नागपूर यांच्या मानकानुसार खरेदी करणे आवश्यक आहे. तसेच विद्यार्थ्यांना वाचनालयाचा पुरेपूर उपयोग होण्याचे दृष्टीने ग्रंथालयात विद्यार्थ्यांना अभ्यासिकेची सोय करणे आवश्यक आहे.
८. संचालक किंवा त्यांचे प्रतिनिधी यांना अखिल भारतीय तंत्रशिक्षण परिषद/शासनाच्या मानकाप्रमाणे जागा, इमारत, शिक्षक व शिक्षकेतर कर्मचारी व इतर सोयीसुविधा उपलब्ध आहेत किंवा कसे याबाबत संस्थेत केव्हाही अचानक भेट देऊन तपासणी करण्याचे अधिकार राहतील.
९. तंत्रशिक्षण संचालनालय, महाराष्ट्र शासन किंवा राष्ट्रसंत तुकडोजी महाराज नागपूर विद्यापीठ, नागपूर यांच्याकडून प्राधिकृत करण्यात आलेले अधिकारी यांस त्यांनी संस्थेचे निरीक्षण करून त्या निरीक्षणांती संस्थेत आढळून येणा-या उणीवांबद्दल उचित कार्यवाही करण्याचे अधिकार राहतील.
१०. सदर संस्था संचालक तंत्रशिक्षण यांच्या नियंत्रणाखाली राहिल व संबंधित अभ्यासक्रमांच्या परीक्षा कुलसचिव, राष्ट्रसंत तुकडोजी महाराज नागपूर विद्यापीठ, नागपूर यांच्याकडून घेतल्या जातील.
११. संस्थेला कुलसचिव, राष्ट्रसंत तुकडोजी महाराज नागपूर विद्यापीठ, नागपूर यांची सदर अभ्यासक्रमासाठी संलग्नता घ्यावी लागेल.
१२. सदर अभ्यासक्रमाचे प्रवेश शैक्षणिक वर्ष २०१०-११ साठी प्रवेश नियमात विहित केलेल्या तरतुदीनुसार केंद्रिभूत प्रवेश पत्रियेद्वारे करण्यात येतील.
१३. विद्यार्थ्यांना प्रवेश देताना त्यांच्याकडून रकमेच्या स्वरूपात कॅपिटेशन फी किंवा इतर कोणत्याही स्वरूपात देणगी स्विकारता येणार नाही, तसेच प्रवेश गुणवत्तेनुसार करणे बंधनकारक आहे.
१४. रॅगिंग संदर्भात मा.सर्वोच्च न्यायालयाचे निर्देश व महाराष्ट्र प्रोव्हिडिशन ऑफ रॅगिंग अॅक्ट, १९९९ यांची कठोरपणे अंमलबजावणी करणे संस्थेला बंधनकारक आहे.
१५. शासनाने, या संचालनालयाने कुलसचिव, राष्ट्रसंत तुकडोजी महाराज नागपूर विद्यापीठ, नागपूर व अखिल भारतीय तंत्रशिक्षण परिषद नवी दिल्ली यांनी वेळोवेळी ठरवून दिलेल्या अटी व शर्तीचे संस्था उल्लंघन करित असल्यास सदरची संस्था बंद करण्याचे अधिकार अखिल भारतीय तंत्रशिक्षण परिषदेच्या शिफारशीनुसार शासनास राहतील.
१६. संचालनालयाच्या माहिती सत्रज्ञान कक्षाकडून दिलेल्या संकेत क्रमांक व पासवर्डद्वारे शिक्षण शुल्क समितीने निश्चित केलेल्या शुल्कासंबंधी व संस्थेची इतर सर्व बाबीसंबंधीची माहिती संस्था वेळोवेळी अद्ययावत करतील. उपरोक्त सर्व अटी व शर्ती आपणास बंधनकारक राहतील.

  
(डॉ. सु. का. महाजन)  
प्र. संचालक,

तंत्रशिक्षण संचालनालय, म.रा. मुंबई.

- प्रत,
१. मा. सचिव, महाराष्ट्र शासन, उच्च व तंत्रशिक्षण विभाग, मंत्रालय विस्तार भवन, मुंबई यांना संदर्भातील शासन निर्णयाच्या संदर्भात माहितीसाठी सादर.
  २. मा.कुलसचिव, राष्ट्रसंत तुकडोजी महाराज नागपूर विद्यापीठ, नागपूर यांना माहिती व योग्य कार्यवाहीसाठी सादर.
  ३. सहसंचालक, तंत्रशिक्षण विभागीय कार्यालय नागपूर यांना माहितीस्तव.
  ४. कार्यासन क्र.२-अ, मुख्य कार्यालय, मुंबई.
  ५. कार्यासन क्र.३, (आय.टी.सेल) मुख्य कार्यालय, मुंबई यांना माहिती व योग्य कार्यवाहीसाठी.
  ६. निवेदक वरती.



# तंत्र शिक्षण संचालनालय, महाराष्ट्र राज्य,

३ महापालिका मार्ग, पत्र पेटी क्रमांक १९६७, मुंबई ४०० ००१.

दरध्वनी - २२६२०६०१, २२६९०६०२, २२६४११५०/५१, फॅक्स - २२६९२१०२.

सार - EDUTECH E-mail : Desk2@dte.org.in Internet : http://www.dte.org.in

शुध्दीपत्रक


क्रमांक : २/एनजीसी/शुध्दीपत्रक/मान्यता/२०११/२८०६  
दिनांक :

- 3 मार्च 2011  
MAR

- विषय : शैक्षणिक वर्ष २०१०-२०११ पासून विना-अनुदान तत्वावर नवीन अभियांत्रिकी महाविद्यालय सुरु करण्यास परवानगी देण्याबाबत.
- संदर्भ : १. या संचालनालयाचे पत्र क्रमांक: २/एनजीसी/मान्यता/२०१०/२४५९, दि.३०.१२.२०१०.  
२. अखिल भारतीय तंत्रशिक्षण परिषद, नवी दिल्ली यांचे पत्र क्र. Corrigendum, F.No. West- 6595181/2010/New दिनांक ११/१/२०११  
३. शासन निर्णय क्र. टिईएम-२०१०/(१६५/१०)/तांशि-४, दिनांक १४.२.२०११

उपरोक्त विषयाबाबत या संचालनालयाचे संदर्भाधिने पत्र कृपया पहावे.

सदर पत्रामध्ये सुर्योदय कॉलेज ऑफ इंजिनिअरींग अँड टेक्नॉलॉजी, उमरेर रोड, ता. व जि. नागपूर. या संस्थेला विहित अटी व शर्तीच्या अधिन राहून शैक्षणिक वर्ष २०१०-११ पासून विना-अनुदान तत्वावर नवीन अभियांत्रिकी महाविद्यालय सुरु करण्यास मान्यता देण्यात आलेली आहे. तथापि सदर पत्रातील अनुक्रमांक ४ वर अभ्यासक्रमाचे नाव 'इलेक्ट्रॉनिक्स अँड कम्प्युनिकेशन इंजिनिअरींग'असे नमुद करण्यात आले आहे. त्या ऐवजी "इलेक्ट्रॉनिक्स अँड टेलिकम्प्युनिकेशन इंजिनिअरींग" असे वाचावे.

  
( डॉ. सु. का. महाजन )  
प्र. संचालक,

तंत्रशिक्षण संचालनालय, म.रा., मुंबई.

प्रत :-

१. मा.सचिव, महाराष्ट्र शासन, उच्च व तंत्रशिक्षण विभाग, मंत्रालय विस्तार भवन, मुंबई यांना माहितीसाठी सादर.
२. मा.कुलसचिव, राष्ट्रसंत तुकडोजी महाराज, नागपूर विद्यापीठ, नागपूर यांना माहिती व योग्य कार्यवाहीसाठी.
३. सहसंचालक, तंत्रशिक्षण विभागीय कार्यालय, नागपूर यांना माहितीस्तव.
४. प्राचार्य, सुर्योदय कॉलेज ऑफ इंजिनिअरींग अँड टेक्नॉलॉजी, विहिरगाव, उमरेर रोड, जिल्हा नागपूर.
५. निवड नस्ती.

# तंत्र शिक्षण संचालनालय, महाराष्ट्र राज्य,

३, महापालिका मार्ग, पत्र पेढी क्रमांक १९६७, मुंबई ४०० ००९.  
दरध्वनी - २२६२०६०१, २२६९०६०२, २२६४११५०/५१, फॅक्स - २२६९२१०२.  
तार - EDUTECH E-mail : Desk2@dtc.org.in Internet : http://www.dtc.org.in

क्रमांक : २/एनजीसी/इंजि/मान्यता/२०१२/१७९३  
दिनांक :

27 JUN 2012

प्रति,  
प्राचार्य,  
नॅशनल रुरल डेव्हलपमेंट रिसर्च सोसायटीचे  
सूर्योदया कॉलेज ऑफ इंजिनिअरींग अँड टेक्नॉलॉजी,  
सर्व्हे नं. ११७/१ आणि ११७/३ए,  
विहिरगाव, नागपूर ४४१ २०४.

( Institute Code 4613 )

विषय : शैक्षणिक वर्ष २०१२-१३ पासून विना-अनुदान तत्वावर अभियांत्रिकी पदवी  
अभ्यासक्रमाच्या प्रवेशक्षमतेत वाढ करण्यास परवानगी देण्याबाबत.

संदर्भ : १. अखिल भारतीय तंत्रशिक्षण परिषदेचे पत्र क्र. वेस्टर्न/१-४१२३७०७९१/२०११/ईओए दि. १.९.२०११.  
२. शासन निर्णय क्र. टीईएस - २०१२/प्र.प्र.१८/तांशि-४, दि. ०९ फेब्रुवारी, २०१२.


उपरोक्त विषया संदर्भात आपणास कळविण्यात येले की, रिट मागिका क्र. ८८४७/२००७ प्रकरणी मा.उच्च न्यायालयाने दिलेल्या आदेशान्वये अखिल भारतीय तंत्रशिक्षण परिषदेने दिलेली मान्यता दि. ३० जून २०११ नंतरची असल्यामुळे सध्या संस्थेस शैक्षणिक वर्ष २०१२-१३ पासून प्रवेशप्रक्रीया राबविणे शासनास अभिप्रेत आहे. त्यास अनुसरून शासनाने आपल्या संस्थेला शैक्षणिक वर्ष २०१२-१३ पासून पदवी अभ्यासक्रमाच्या प्रवेशक्षमतेत वाढ करण्यास मान्यता दिलेली आहे.

अ.क्र.	अभ्यासक्रमाचे नांव	प्रवेशक्षमता बदल
१.	मेकॅनिकल इंजिनिअरींग	६० - १२०

सदर अभ्यासक्रमाच्या वाढीव प्रवेशक्षमतेसाठी युको बँक, शाखा-मिड कॉर्पोरेट, नागपूर येथे पावती क्र.१०८४८९ दि.१९.०५.२०१२, अन्वये रु.१.५० लाख संयुक्त खात्यात १० वर्षासाठी जमा केलेले आहेत. तसेच १००/- च्या स्टॅम्प पेपरवर शर्ती व अटी मान्य असल्याबाबतचे नोंदणीकृत हमीपत्र या संचालनालयास सादर केलेले आहे. तरी वरील अभ्यासक्रमाच्या प्रवेशक्षमतावाढीस व विद्यार्थ्यांना प्रवेश देण्यास शैक्षणिक वर्ष २०१२-१३ पासून या संचालनालयाकडून खालील अटी व शर्तीच्या अधिन राहून मंजूरी देण्यात येत आहे.

- सदर अभ्यासक्रमाच्या वाढीव प्रवेशक्षमतेस कुलसचिव, राष्ट्रसंत तुकडोजी महाराज नागपूर विद्यापीठ, नागपूर यांची संलग्नता घ्यावी लागेल.
- प्रवेशक्षमता वाढीस दिलेली मंजूरी विना-अनुदान तत्वावर राहिल. त्यासाठी कोणत्याही प्रकारचे आवर्ती व अनुदान शासनाकडून मंजूर केले जाणार नाही.
- विना-अनुदान पदवी अभ्यासक्रमाच्या बाबतीत वेळोवेळी राज्यशासन अखिल भारतीय तंत्रशिक्षण संचालनालयाकडून करण्यांत आलेल्या/येणा-या नियमांचे, प्रवेश नियमांचे, आरक्षण, शिक्षण शुल्क व संबंधीच्या निर्णयांचे पालन करणे संस्थेस बंधनकारक राहिल.
- वाढीव प्रवेशक्षमतेसाठी विद्यापीठ व राज्यशासन यांच्या ज्ञानके व प्रमाणके नुसार शिक्षक व शिक्षक नियुक्त करण्यांत यावी व त्यांना नियमांप्रमाणे वेतन व भत्ते देण्यात यावेत.

५. संचालक, किंवा त्यांचे प्रतिनिधी यांना अखिल भारतीय तंत्रशिक्षण परिषद/शासनाच्या मानकांप्रमाणे जागा, इमारत, शिक्षक व शिक्षकेतर कर्मचारी व इतर सोयीसुविधा उपलब्ध आहेत किंवा कसे याबाबत संस्थेत केव्हाही अचानक भेट देऊन तपासणी करण्याचे अधिकार राहतील.
६. योग्य संदर्भात मा.सर्वोच्च न्यायालयाचे निर्देश व महाराष्ट्र प्रोव्हिडिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे संस्थेला बंधनकारक आहे.
७. संचालनालयाच्या माहिती तंत्रज्ञान कक्षाकडून दिलेल्या संकेत क्रमांक व पासवर्डद्वारे शिक्षण शुल्क समितीने निश्चित केलेल्या शुल्कासंबंधीत व संस्थेची इतर सर्व यादीसंबंधीची माहिती संस्था वेळोवेळी अद्ययावत करतील.

  
 (डॉ. सुभाष महाजन)  
 प्र. संचालक

तंत्रशिक्षण संचालनालय, म.रा., मुंबई.

प्रत.

१. मा.प्रधान सचिव, महाराष्ट्र शासन उच्च व तंत्रशिक्षण विभाग, मंत्रालय विस्तार भवन, मुंबई यांना संदर्भाधीन शासन निर्णयाच्या संदर्भात माहितीसाठी सादर..
२. मा.कुलसचिव, राष्ट्रसंत तुकडोजी महाराज नागपूर विद्यापीठ, नागपूर यांना माहिती व योग्य कार्यवाहीसाठी.
३. सहसंचालक, तंत्रशिक्षण विभागीय कार्यालय, नागपूर यांना माहितीसंद.
४. कार्यालय ड-२-अ, मुख्य कार्यालय, मुंबई.
५. कार्यालय ड-२-अ, (सहाय्यीकेंद्र) अंतर्गत माहिती व योग्य कार्यवाहीसाठी.
६. मित्रडे नसवी.

- ① प्र-नावाचे डू-पय Receipt.
  - ② Rs. 1600/- pay यादी प्र-असि-
  - ③ MOTE letter
  - ④ Govt - G.R. copy
  - ⑤ DTE copy
- with covering letter.